

1048 - Суннатҳои ротиба (суннатҳои муаккада)

савол

Оё шумо метавонед шумораи ракъатҳои суннатҳои ротибаро ба мо бигӯед? Ва он суннатҳо кай хонда мешаванд?

Чавоби муфассал

Ҳамду сано барои Аллоҳ.

Суннатҳои ротиба дар ҳадиси паёмбар (дуруду паёми Аллоҳ бар ў бод) ворид шудааст, ки дар мавриди он мефармояд: **«Ҳар қас бар хондани дувоздаҳ ракъат суннат мувозибату пойбандӣ кунад, Аллоҳ таъоло барои ў хонае дар биҳишт бино мекунад. Ҷаҳор ракъат пеш аз пешин ва ду ракъат баъд аз он ва ду ракъат баъд аз шом ва ду ракъат баъд аз хуфтан ва ду ракъат пеш аз бомдод».** Тирмизӣ (379) ва дигарон ин ҳадисро ривоят кардаанд ва ин ҳадис дар китоби "Саҳиҳу-л-ҷомиъ" зери шумораи (6183) зикр шудааст.

Аз Анбаса ибни Абусуфён аз Умми Ҳабиба ривоят шудааст, ки мегӯяд: Расулуллоҳ (дуруду паёми Аллоҳ бар ў бод) фармудааст: **«Ҳар қас дар ҳар шабонарӯз дувоздаҳ ракъат намоз гузорад, барояш дар ҷаннат хонае бино карда мешавад. Ҷаҳор ракъат пеш аз пешин ва ду ракъат баъд аз он ва ду ракъат баъд аз шом ва ду ракъат баъд аз хуфтан ва ду ракъат пеш аз бомдод».**

Тирмизӣ ин ҳадисро дар зери шумораи (380) ривоят карда, гуфтааст: Ҳадиси Анбаса аз Умми Ҳабиба дар ин боб ҳадиси ҳасану саҳех аст. Ин ҳадис дар китоби "Саҳиҳу-л-ҷомиъ" (6362) низ ворид шудааст.

Намози аср суннати ротиба надорад. Аммо ҷаҳор ракъат намоз хондан пеш аз фарзи аср мустаҳаб аст, вале мақому мартабаи он аз ҷиҳати аҷру савоб ва мувозибату пойбандӣ аз суннатҳои ротиба поёнтар аст. Ин ҷаҳор ракъат дар ҳадиси зерини паёмбар (дуруду паёми Аллоҳ бар ў бод) зикр шудааст: **«Аллоҳ раҳм кунад**

мардеро, ки пеш аз намози аср чаҳор ракъат намоз гузорад». Тирмизӣ ин ҳадисро дар зери шумораи (395) ривоят карда, гуфтааст: Ин ҳадиси ғарибу ҳасан аст. Албонӣ ин ҳадисро дар китоби "Саҳиҳу-л-ҷомиъ" дар зери шумораи (3493) ҳасан донистааст.

Тамоми нофилҳои чаҳорракъатаи дар боло зикр гардида, дар назди Имом Шофей ва Аҳмад ду ракъатӣ хонда мешавад. (Аммо дар назди Имом Абуҳанифа ва ёронаш Абуюсуфу Муҳаммад, чаҳор ракъат пурра хонда мешавад).

Аллоҳ таъоло донотар аст.